

॥ खंड ०८/भाग ०७ ॥

॥ ओवी नं. ५५ ॥

॥ दर्यापुर दांडातील चणकाजीच्या पाठातील ७६ ओव्या पैकी एक ओवी ॥

## ॥ मानव होय तु सदा सोहंम् राहयं ॥

- ॥ श्री कृष्णाचा ढोल वाजे डमढम ।  
याहीनं थापला एक मानव धर्म ॥
- ॥ कसळे धर्म हे कठीण कर्म ।  
मानव जातीचे जाणावे वर्म ॥
- ॥ कसळ्या जाती हया कसळ्या न्याती ।  
कठीन आहे हे मानवाच्या निती ॥
- ॥ श्रेष्ठ आहे या मानवाच्या खाणी ।  
कोण्या पंथाचे बसवले नाही आम्ही ॥
- ॥ आम्ही अन्जान । का करता जबरदस्ती ?  
भगोडयाशी आम्ही नाही करणार दोस्ती ॥
- ॥ आम्ही सोहंम् । तुम्ही का करता जबराई ?  
कोण्या देवाचे आम्ही गुलाम होणार नाही ॥
- ॥ कैचे देव हा कैचा भगवान ? ।  
आमच तरी बा काय केलं कोण ? ॥
- ॥ कैचे जोग हा कैचा धर्म पंथ ? ।  
अवधे मोडन । एक राहीन मानव जात ॥०८॥
- ॥ बहु यवगाचा आत्माराम एक ।  
सर्व घटी भरला प्रभु नायक ॥०९॥

भजने :-

॥ यवगा यवगीचा आत्माराम । याहीची किर्त महीमा जगात वाढवनं ॥



॥ ओवी नं. ५६ ॥

॥ दर्यापुर दांडातील चणकाजीच्या पाठातील ७६ ओव्या पैकी एक ओवी ॥

## ॥ कृष्णपुरी सांगतो पाहयं ॥

- ॥ औट छाताची कृष्णपुरी । तेही आहे घटोघटी ।  
अनंत रूपाची कृष्णपुरी । उभी आहे चरांचरी ॥
- ॥ कुठं नाशली कुठं भंगली । कुठे सोहंम प्रकाशली ।  
कुठे नेणीव कुठे जाणीव । जैशी भुमिका तैसा भावं ॥
- ॥ कोणी चातुर कोणी शहाना । कोणी झाला योगी राणा ।  
कोणी दानव कोणी मानव । कैक झाले याहीचे देव ॥
- ॥ कोणी सत्य कोणी असत्य । जैसे गुण तैसे भासे ।  
कुठं पाप कुठं पुण्य । जैसा रस्ता तैसे जाणे ॥
- ॥ जागा जाग्यांची महिमा । सर्व घटी भरला घनश्याम ।  
अश्या कृष्णपुरी कहीक । यवगा यवगीचा कृष्ण एक ॥०५॥

भजने :-

॥ यवगा यवगीचा आत्माराम । याहीची किर्त महीमा जगात वाढवनं ॥



॥ कृष्ण महाराज धनी अवधुत ॥